

Paci u Ġid


No.85: Ottubru 2016

“Alla hu Mħabba”

“Fih kollox jtkellem dwar
il-ħniena. M'hemm xejn fi
li m'għandux ħniena.”

Papa Frangisku





IL-MESSAĠĠ TAL-MADRE PROVINĠJALI SR JOSEPHINE XUEREB

Għeżież qarrejja,


Il-Mulej jagħtikom is-sliem! Ix-xahar t'Ottubru jerga' jpoġġina fir-rutina tal-iskola. Hafna nies ikunu aljenati jfittxu jlestu l-kotba u l-pitazzi tat-tfal filwaqt li jridu jkomplu max-xogħol tagħhom. Żgur li f'dan kollu nużaw il-prijorità. L-istess għandna naghmlu fil-ħajja nisranija. Spiċċajt il-messaġġ tas-sena skolastika bil-ħsieb li l-ħajja nisranija m'għandhiex vaganzi u fil-bidu ta' din is-sena nixtieq nipproponi mezzi biex inkunu nistgħu ngħixu l-ħajja tagħna ta'nsara b'serjetà u impenn.

Tajjeb li parti mill-programm tagħna ndaħħlu l-quddiesa tal-Ħadd u meta huwa possibbli mmorru kuljum kif ukoll is-sagrament tal-qrar b'mod regolari u mhux tal-okkażjoni. It-talba tar-rużarju tgħaqqad il-familja kif ukoll b'mod regolari l-qari mill-Bibbja. F'kelma waħda bħalma niehdu ħsieb il-ġisem tagħna hekk ukoll għandna niehdu ħsieb ta' ruħna. Il-Malti jgħid 'il-kelma tqanqal imma l-eżempju jkaxkar'. Irridu nkunu aħna biex ngħinu lil uliedna sabiex dak li jitgħallmu fl-iskola nkomplu npoġġuh fil-prattika fil-familja.

Jalla din is-sena tiswa għal kull wieħed u waħda minna mixja aktar profonda m'Alla biex pajjiżna jgawdi minn familji nsara ta' vera. Paċi u Ġid lil kulhadd!

L-aqwa ħniena!

Patri Mario Attard OFM Cap



Kellna l-Kapitlu Provinċjali tal-Patrijiet Kapuċċini. Iċċelebrajn timer!

Għaliex grazzja! Hija grazzja li tgħix mal-aħwa! "Kemmi hi haġa sabiha u helwa, li l-aħwa jgħammru flimkien!" (Salm 133:1).

Hawn jien! Mort għall-Kapitlu. Ħadt sehem fih. Thaddidt. Kien hemm min qabel miegħi u min le. U int, fil-familja, tistenna li se jaqbel miegħek kulhadd? Ma naħsibx! L-importanti hu li thadditna lkoll flimkien. Li smajna lil xulxin. Staqsejna għall-kjarifika. Fejn stajna naqblu qbilna. Fejn le ma jimpurtax. B'daqshekk ma waqgħetx id-dinja!



Imbagħad ġejna għall-viżta tal-Provinċjal. Li beda jdur il-fraternitajiet tagħna. Ha jiltaqa' magħna. Ikellimna. U aħna nithaddtu miegħu. U, hawn hu r-rizultat sabiħ taż-żjara tal-Provinċjal, l-ubbidjenzi. Mela wara s-smiegh issa ġiet il-missjoni. U x'missjoni hi din? Ta' paċi, ta' ġid, ta' holqien ta' Fraternità. Kif riedna Missierna San Frangisk, li nkunu aħwa. Kullimkien!

Imma dan xi jfisser? Xejn għajr li nxettlu l-ispiritu tal-vanġelu kull fejn inkunu. Fuq il-passi ta' San Frangisk! L-għaliex Ġesù, lill-appostli, kien hu li bagħthom iduru mal-poplu ta' Izrael. Bil-għan li jdaħħalhom fis-Saltna tas-Smewwiet permezz tagħhom. Hemm silta dwar dan li tassew inħobb nikkwotaha. L-għaliex taffaxxinani! Sabiħa hafna! Din is-silta kienet fil-qalb ta' San Frangisk Missierna!



“Lil dawn it-tnax Ġesù bagħthom b'dawn l-ordnijiet: ‘Taqbdux triq il-pagani, u tidhlu f'belt tas-Samaritani : imma qabel xejn morru fittxu n-nagħaġ il-mitlufa tad-dar ta' Izrael. Intom u sejrini, xandru u għidu li s-Saltna tas-Smewwiet waslet. Fejjqu l-morda, qajjmu l-mejtin, fejjqu l-lebbbrużi, keċċu x-xjaten. B'xejn hadtu, b'xejn agħtu. Tfittxux li jkollkom flus fuqkom, la tad-deheb, la tal-fidda u lanqas tar-ram; u la horga għat-triq, la żewġ ilbiesi, la qrieq u lan-

qas hatar, għax il-haddiem haqqu hobzu. Fil-bejt jew raħal fejn tidhlu, araw ikunx hemm min jixraqqu tmorru għandu, u ibqgħu f'daru sa ma titilqu minn hemm. Meta tidhlu f'dar, sellmu lin-nies tagħha, u jekk tkun dar li jixirqilha, ha jigi fuqha s-sliem tagħkom. Imma jekk tkun dar li ma jixirqilhiex, ha jerġa' lura għandkom is-sliem tagħkom. Jekk imbagħad xi hadd ma jilqagħkomx u ma jismax minn kliemkom, oħorġu ‘l barra minn dik id-dar jew belt u farfru t-trab ta' saqajkom. Tassew, ngħidilkom, li jum il-haqq ikun eħfef għal Sodoma u Gomorra milli għal dik il-belt’” (Mt 10 :5-15).

Hemm hu Ġesù! Jridna mmorru ma' kullimkien! Biex, kulfejn inkunu, inressqulu n-nies lejha. Le! M'għandniex għalfejn noħolmu kbir tafux! Imqar lill-ħabiba tiegħi, li taf tigi l-istess skola miegħi. Dik ukoll għandha bżonn inressaqha lejn Ġesù billi ngħaddilha kelma ha tmur dik il-quddiesa kuljum. Imbagħad lill-ħabiba l-oħra, forsi li toqgħod faċċata tiegħi, iridni nfejjaqha billi ngħidilha, bi kliemi u għemili, kelma waħda: “Ġesù jhobbok!”

Imbagħad lill-oħra, li tant kemm hija rrabjata l-għaliex xi hadd għamlilha xi haġa u biha wegġagħilha qalbha, imsejha li nhegġigħha taħfer. Forsi hawnhekk l-aktar haġa sabiħa li nista' nagħmlilha hija li nitlobha maħfra jiena stess kull darba li stajt wegġajtilha qalbha b'xi kelma. Inkella b'xi għemil. Anki dawki li ma kellix intenzjoni li ngħidilha jew nagħmlilha. U mhux kulhadd jiżbalja! U, fl-aħħarnett, biex inħalli lil Ġesù jużani m'għandnix



ghalfejn ikolli l-flus. Jew hafna ġugarelli. Le! Lanqas xejn! Imqar b'dik it-tbissima hierġa minn qalbi għal kulhadd! O x'ġid kbir tista' tagħmel din it-tbissima ħbieb! Ma tiswiex flus imma tiswa' qalb li tagħtiha u daqstant ieħor qalb li tirċevieha!

Jalla ħajti ssir din it-talba ta' San Frangisk:

Mulej aghmilni strument tal-paċi tiegħek. Fejn hemm il-mibgħeda, hallini nhegġegħ l-imħabba; fejn hemm il-ħtija, hallini nferrex il-maħfra; fejn hemm id-dubbju, hallini ndaħħal il-fidi; fejn hemm il-qtigħ il-qalb, hallini nqawwi t-tama; fejn hemm id-dlam, hallini nkebbes id-dawl; fejn hemm in-niket; hallini nxerred il-ferħ.	La thallix li iżjed infittex li nkun imfarraġ milli nfarraġ jien; la thallix li iżjed jifhimni haddiehor milli nifhem lil haddiehor jien; la thallix li iżjed ikun maħbub, milli nhobb jien. Għax meta nagħtu, aħna naqilgħu. Għax meta naħfru, aħna nkunu maħfura. Għax meta mmutu, nqumu għall-Ħajja ta' dejjem.
--	--

Kollox bis-semplicità! Bl-imħabba! U, kif tant tghallimni tajjeb il-Venerabbli Madre Margerita: Ejja nhobb l-Imħabba! Ejja nxerred ma' kullimkien il-fwieħa tal-paċi! Hijiex din l-aqwa ħniena?

*Żjara
 Frangiskana*
 23-31 ta' Lulju 2016
 Parrocċa ta' San Ġużepp Haddiem
 Birkirkara



Ta' kull sena, il-grupp tas-sorjiet li jinsabu fil-formazzjoni, Sr Anita-Jane, Sr Matlene u Sr Anne Marie, flimkien ma' Sr Elaine Spiteri, jingħaqdu mal-Patrijiet u l-lajċi Frangiskani sabiex iħabbru

l-Bxara t-tajba lir-raħal fejn ikunu qegħdin iżuru. Din is-sena kien imiss li ż-Żjara Frangiskana ssir ġewwa l-Parocċa ta' San Ġużepp Haddiem, B'Kara. **Fl-Aħbar Nru. 210** tal-Patrijiet Minuri nsibu l-esperjenza tal-Aħwa Frangiskani - Patrijiet, Sorjiet u Lajċi Frangiskani (OFS) - dwar din iż-żjara li halliet diversi frott fi ħdan il-Parocċa.



Hidma mal-kappillan u mal-helpers

Sibna hafna kollaborazzjoni min-naħa tal-kappillan, Fr. Josef Mifsud, mill-Viċi kappillan Fr. Anthony Fitzpatrick u l-helpers li huma sabu biex jieħdu f'idejha il-bżonnijiet materjali tagħna. Konna niltaqgħu ta' kuljum mal-kappillan u ma' Fr. Anthony biex nitkellmu dwar l-andament taż-Żjara. Il-helpers kienu dejjem ikunu qabilna u jispiċċaw warajna. Din is-sena P. Walter u Fra Ramon raqdu fid-dar parrokkjali flimkien mal-kappillan, Fr. Josef Mifsud. Laqagħhom b'idejha miftuħa.



Waqt il-mument ta' talb mal-membri tal-Kunsill Pastoral Parokkjali u l-membri tas-Socjeta' tal-MUSEUM.



Lectio Divina fil-Familji

Nhar il-Ġimgħa 29 ta' Lulju jiena Sr. Anne Marie kont involuta f'wahda mill-Lectio Divina li saret fil-familji. Fil-familja li aħna morna, kellna grupp ta' għaxar min-nies li kienet sehem b'mod shih waqt dan il-mument ta' talb. Kienet esperjenza sabiha hafna anke għall-fatt li bl-għajnni ta' Fr. Clive jiena ghejt mogħtija l-esperjenza li nagħti sehem b'mod aktar attiv waqt dan il-mument ta' talb. L-esperjenza li twassal il-Kelma t'Alla lin-nies tatni entuzjażmu gdid li bih qiegħed jghinni biex jiena nuża din il-forma ta' talb iktar spiss fil-hajja tiegħi. Il-ferħ u l-entuzjażmu li bih laqgħuna l-familja li konna għandha kien diga' bizzejjed biex jimlieni bil-kuraġġ. Din kienet l-ewwel esperjenza tiegħi li nkun qiegħda ngħin fit-tmexxija ta' din it-talba u warajha nahseb li b'kuraġġ kbir nithegġeg biex nerga' nagħmilha.



Thejjja għal-laqgħa mal-adoloxxenti



Il-Mandat waqt il-Quddiesa tal-ftuh taż-Żjara Frangiskana.



Liturġija u Żjajjar fid-djar

Jien Sr Anita-Jane matul din il-ġimgħa taż-Żjara Frangiskana għent b'mod attiv fl-animazzjoni tal-Liturġija tas-Siġhat. Kif wkoll fiż-żjajjar fid-djar. L-animazzjoni tat-talb fil-knisja parrokkjali għeni biex nirbaħ il-biża' u b'iktar kuraġġ immexxi lin-nies, li mhux soltu jitolbu din it-talba, b'mod aktar kalm. Iż-żjajjar fid-djar kienet esperjenza li għenitni mmiss ir-realtà tan-nies, spiss imwegġa' u li tinsab f'diffikultajiet kbar. Kelli wkoll l-esperjenza li nakkumpanja lil P. Joseph Magro fit-tqarbin lill-morda fid-djar. Hawn laqtitni l-herqa li urew dawn l-anzjani filli jistennew l-Ewkaristija biex ikunu jistgħu jitqarbnu.



Animazzjoni waqt it-talba tal-Għasar



Hruġ għaž-żjajjar fid-djar lill-morda



Laqgħa tal-adoloxxenti

Il-Ġimgħa filgħodu sar seminar għall-adoloxxenti li ser jirċievu l-Grizma tal-Isqof fil-parroċċi ta' San Ġużepp Haddiem u Sta Liena.

Kien mument interessanti ħafna kemm għall-adoloxxenti li ltqajna magħhom u wisq aktar għalina. Waqt il-ħin tal-attività l-adoloxxenti kellhom ikunu kreattivi u joħolqu siġra permezz tat-tpiġija. Hawn hargu d-differenzi fl-għażliet tagħhom u l-modi differenti ta' kif huma hadmu flimkien. Hekk ukoll is-sejha għall-ħajja reliġjuża, hija għażla fost il-ħafna oħrajn. L-adoloxxenti kellhom ħin biex jistaqsuna dwar il-ħajja ta' patri u soru. Naħseb li dan il-mument għinna nsiru nafu aktar min aħna u għin lilhom biex inehħu xi ideat żbaljati li forsi seta' kellhom dwarna.

Il-Penitenzjal

Il-mument tat-talb waqt l-Att Penitenzjali kien wiehed li saħħaħ il-ħidma kollha fi hdan din il-parroċċa. Meta wiehed jitkellem dwar il-maħfra kbira t'Alla jista' jagħti l-kas li min qed jisma' jiddubita xi ftit, però permezz tas-sagrament tar-rikonċiljazzjoni li seħħ waqt dan il-mument, setgħet tinħass il-paċi u s-serħan ta' kull persuna. Kien hemm parteċipazzjoni sabiħa min-naħa tal-parruċċani u dan kien għalina ta' kuraġġ.



Rokna għat-tfal



Tiftixa N.3

Il-Parabbola tal-Iben il-Hali

(ara Luqa 15:11-32)



A	B	B	D	M	S	Q	L	I	K	T	N	Ċ	Q	M	N	I	R	Ż	Ż
G	R	I	U	A	I	O	A	A	H	E	A	A	F	I	S	L	E	I	A
K	Ġ	J	R	R	Ġ	T	L	S	U	G	L	T	J	S	T	D	Ż	E	Q
E	R	R	J	O	R	A	L	R	S	E	E	M	B	S	A	N	E	N	Q
N	A	M	H	A	V	A	S	U	T	M	H	I	T	I	B	A	I	J	U
B	N	G	N	R	T	S	H	R	F	T	I	O	M	E	N	S	N	A	R
I	E	Y	A	S	A	M	E	J	J	E	T	L	R	R	K	D	H	S	I
N	T	N	E	H	Ċ	U	R	K	E	T	T	B	H	U	S	E	I	B	H
Z	T	F	T	A	H	G	R	I	J	Q	A	M	S	O	Z	X	N	I	G
I	T	E	H	E	T	X	N	I	H	Q	A	T	L	E	M	H	U	L	Ż

BERBAQ	SARR	TELAQ	QAM	GHOĠOL	QASSMILHOM
DNIBT	ŻAQQU	MTAJJRA	KELMTEK	SANDLI	HNIEŻER
ĠID	BIESU	JIRGHA	ŻIENJA	LEMHU	ĠRANET
HELA	FESTA	MIEGHI	HARRUB	IBNEK	MITLUF
INXTEHET	ŻGHIR	ĊURKETT	LIBSA	MISSIERU	MEJJET

LAVRANTI	THASSRU	NSTAB
----------	---------	-------

Isem : _____

Klassi: _____

Kunjom: _____

Skola: _____

**Prosit lil kull min ha sehem
fil-kompetizzjoni Paċi u Ġid No.84 ta'
Ġunju 2016 u r-rebbieha hija:
Lindsey Micallef (Yr 3, St Francis B'Kara).**

**Kompetizzjoni 'Paċi u Ġid'
Triq Nazju Falzon,
L-Imsida, MSD 1720**

Ir-rebbieh/a tal-kompetizzjoni qed j/tinghata
ktieb. Ir-rebbieh/a jittella' bix-xorti
mit-twegibiet tajba li jaslu mhux aktar
tard mis-17 ta' Novembru 2016. Ibagħtu
t-twegibiet tagħkom f'dan l-indirizz:

jew

ħallu t-twegibiet tagħkom fl-iskejjel
tas-St. Francis (Msida, Bormla, B'Kara jew
Rabat Għawdex).

Nintelqu kollna kemm aħna f'dak
il-Ħdan ta' Missier, fejn jinsab dak
kollu li l-imsejkna ruħ tagħna tista'
tixtieq u teħtieg.

**VENERABBLI QADDEJJA T'ALLA
MADRE MARGERITA**



**SORIJET FRANĠISKANI
TAL-QALB TA' ĠESÙ
PROVINĊJA TA' MALTA**